

# इधर हटे अतिक्रमण उधर हुआ विरोध

## फुटपाथ व्यवसायियों ने जत्रा विरोध निगम मुख्यालय का किया धेराव

प्लस संवाददाता

जयपुर, 5 जनवरी। शहर में आज भी नगर निगम की दो टीमों ने अतिक्रमण हटाए। निगम मुख्यालय की टीम जेएलएनएन मार्ग पहुंची। यहां सड़क किनारे काबिज अतिक्रमण हटाए और सामना जब्त कर लिया। वहीं इसके विरोध में सैकड़ों फुटकर व्यवसायी निगम मुख्यालय का धेराव करेंगे। इनका आरोप है कि इनके लिए बनाई गई वेंडर पॉलिसी आज तक नहीं लागू की गई।

गौरतलब है कि प्रवासी सम्मेलन के तहत शहर से अतिक्रमण हटाए जा रहे हैं। इसी के तहत प्रमुख मार्गों, चौराहों पर वर्षों से काबिज थड़ी-

ठेला लगाए लोगों को हटाया जा रहा है। इसके विरोध में सेंटर फॉर सिविल सोसायटी और हेरिटेज सिटी थड़ी-ठेला फुटपाथ व्यवसायी यूनियन के तले सैकड़ों फुटकर व्यवसायियों ने विरोध जताया। इन लोगों की मांग है कि इनको नगर निगम स्थायी पहचान दे और इनको व्यवसाय करने के लिए स्थल उपलब्ध करवाए। अपनी विभिन्न मांगों को लेकर निगम मुख्यालय पहुंचे सैकड़ों फुटकर व्यवसायियों ने विरोध जताते हुए नगर निगम प्रशासन विरोधी नारे लगाए। संस्थान के अमित कुमार गौड़ ने बताया कि इस संबंध में सीईओ और महापौर को ज्ञापन भी दिया जाएगा।